

ትምህርቲ ንምጅማር ምድላው

ምጅማር ትምህርቲ ንውሉዳት ኩነ ንስድራቤታት ዓብዪ ለውጢ እዩ። ሓደስቲ ሰባት፡ ቦታታት፡ ከምኡ እውን ልማዳት ምልማድ ባህ ዘብልን ፡ በዓህን ክኸውን ይኸእል እዩ። ውሉድካ ትምህርቲ ብጽቡቕ መገዲ ንክጅምር ምእንቲ ክትሕግዞ ብተሕ ክትገብሮ እትኸእል ነገራት ኣሎ።

ትምህርቲ ብጽቡቕ ምጅማር እንታይ ማለት እዩ፡

ስድራ ቤታትን ኣለይንት ቀዳሞት መምህራን ውሉዳቶም እዮም። እቲ ኣብ ቤትካ ምስ ውሉዳትካ እትገብሮ ነገራት ንክምሃሩን ንክዓብዩን ይሕግዞም፡ ንቤት ትምህርቲ ድማ ይዳልዎም እዩ። ንትምህርትን ንዕቤትን ውሉዳትካ ክትድግፈሉ እትኸእል ዝበለጸ መገዲ ብጻወታ ኣቢልካ እዩ።

ንቤት ትምህርቲ ብጽቡቕ ምጅማር፡ ንውሉዳት ብጽቡቕ ክምሃሩን ሕጉሳት ክኸውኑን ይሕግዞም እዩ። ውሉዳት ኣብ ቤት ትምህርቲ ሕጉሳት እንተ ኹይኖም ከኣ ዝያዳ ክምሃሩ እዮም ዝደልዩ። ቤት ትምህርቲ ውሉድካ ነቲ ውሉድካ ብውልቁ ዘድልዮ ነገራት ንክማልእ ክጽዕር እዩ፡ ኣድላዪ እንተ ኹይኑ እውን ተወሳኺ ደገፍ ክገብረሉ እዩ። ውሉድካ ብቤት ትምህርቲ ክለማመዶ፡ ድሕንነት ክስምዖ፡ ክተኣማመን፡ ከምኡ እውን ምስ ካልኣት ርክብ ክምስርት ዝሕግዞ ነገራት ብምግባር ክትድግፈሉ ትኸእል ኢኻ።

ኣብ ቤት ምጽዋትን ምምሃርን

ጸወታ ንውሉድካ ክምሃር ክሕግዞ ዝኸእል ዝበለጸ መገዲ እዩ። ጸወታ ኣብ ከም ምቕዳር፡ ነገራት ምፍልላይ፡ በብጉጅለ ምቕማጥ፡ በብዓቕኖም ምፍልላይ ዝኣመሰለ ንምሉእ ህይወቱ ዝጠቕሞ ናይ ሕሳብ ክእለታት ከማዕብል ይሕግዞ እዩ። ጸወታ ንውሉድካ ንተፈጥሮን ስነፍልጠትን ክምርምር፡ ከምኡ እውን መሃዚ ክኸውን ይሕግዞ እዩ። ውሉድካ ክጸወት ከሎ፡ ብዛዕባ ስምዒት ይምሃር፡ ቋንቋኡ ኩነ ናይ ምጽሓፍን ምንባብን ክእለቱ እውን የመሓይሽ እዩ። ገለ ኹብቲ ኣብ ቤትካ ክትገብሮ እትኸእል ነገራት እዚ ዝስዕብ እዩ፡-

- **መዓልታዊ ንጥፈታት፡-** ውሉዳት ብኸም ምግቢ ምስራሕ፡ ሰደቓ ምግቢ ኣብ ምድላውን ምጽራይን ምሕጋዝ፡ ዝሕጸብ ክዳውንቲ ምፍልላይ፡ ክዳውንትን መጻወቲታትን ምቕምማጥ፡ ኣትክልትን እንስሳታትን ምክንኻን ብዝኣመሰለ መዓልታዊ ንጥፈታት ኣቢሎም ይምሃሩ እዮም። ንውሉድካ ከምዚ ዝስዕብ ዝኣመሰለ ሕቶታት ብምሕታት ክምሃር ክትሕግዞ ትኸእል ኢኻ፡- *'ክንደይ ኩባያ ሕሩጭ የድልየኛ፣ ወይ 'ነቲ ሕይዓት ካልስታት ክትረኽበን ትኸእልዩ፣*
- **ጸወታታት፡-** ከም ኡኖ፡ ስኖፕ፡ ሜሞሪ፡ ኣይ ስፓይ፡ ማማ ኸተማ ዝኣመሰለ ቐለልቲ ጸወታታት ምጽዋት ንውሉድካ ክምሃር ይሕግዞን ብዛዕባ ሪጋ ሓሊኻ ምጽዋት ይምህሮን እዩ።
- **ተገጣጣሚ ነገራት፡-** ብኸም ሌጎ (LEGO)፡ ብዕንጨይቲ እተሰርሐ ተገጣጣሚ፡ ወይ ባኮታት ጌርካ ምህናጽ፡ ውሉድካ ንኣካላቱ ብግቡእ ክንቀሳቐስ፡ መሃዚ ክኸውን፡ ጸገማት ክፈትሕ ይሕግዞ እዩ።
- **ስእልን ስርሓትን፡-** ንጥፈታት ስእልን ስርሓትን እውን መሃዝነት የተባብዕ፡ ኣካላት ብግቡእ የንቀሳቐስ፡ ጸገማት ናይ ምፍታሕ ክእለት የማዕብል እዩ።
- **ካልእ ዘምስለካ ኸዳን ምኸዳን፡-** ናይ ቀደም ክዳን ምኸዳንን ካልእ ሰብ መሲልካ ምቕራብን ንናይ ምምሃዝን ቋንቋን ክእለታትካ የማዕብል እዩ።

- **ሙዚቃ፡ ዛንታታት፡ ከምኡ እውን ሳዕስዒት፡-** ምንባብ፡ ዛንታታት ምዝንታው፡ ሙዚቃ ምስማዕን ምስዕሳዕን፡ ኣብ ቤት ወይ ኣብ ጀርዲን ንዘሎ ነገራት ምድላይ ወይ 'ምህዳን'፡ ነቲ ናይ ውሉድካ ጃንቋ የማዕብሎ እዩ።
- **ኣብ ግዳም ምጽዋት፡-** ብእግሪ ምጽዋት፡ ምሕኪር፡ ብሽግለታ ወይ ሞቶ ምዝዋር፡ ናብ መጻወቲ ቦታ ምኻድ፡ መጻወቲ ዝኸውን ገዛ ምስራሕ፡ ኮዕሶ ምድርባይን ምቕላብን፡ ብናይ ተኒስ ወይ ብናይ ክሪኬት መቕጻዒ ጌርካ ፈኪስ ኩዕሶ ምህራም፡ ኣብ ጭቃ ምኹዓት - እዚ ኹሉ ነገራት ንውሉድካ ክምሃርን ክዓብን ይሕግዞ እዩ።
- **መርምርን ሕቶታት ሕተትን፡-** ውሉድካ ክጻወት ከሎ፡ ከምዚ ዝስዕብ ዝኣመሰለ ሕቶታት ሕተት 'ነዚ ክትገልጽ ትክእልዮ...፡፡' 'ከምዚ እንተ ዝኸውን እንታይ መጋጠሙ...፡፡' 'ነዚ ሕቶ ብኸመይ ክትምልሳ ትክእል...፡፡'
- **ስሩዕ ልማዳት፡-** መዓልታዊ ንነገራት ኣብ ሕደ እዋን ምግባርም፡ ውሉድካ እንታይ ከም ዝጽበ ክፈልጥን ስምዒቱ ክቆጻጸርን ይሕግዞ። ስሩዕ ልማዳት፡ ውሉድካ ንቤት ትምህርቲ ክለምዶ ይሕግዞ። ብፍላይ ናይ እዋን ድቃስ ስሩዕ ልማዳት ምህላው ኣዝዩ ኣገዳሲ እዩ። ንኣብነት ድራር ምድራርን ነብስኻ ምሕጻብን፡ ክዳን ለይትኻ ምግባር፡ ስንኻ ምሕጻብ፡ መጽሓፍ ምንባብ፡ ድሕሪኡ ምድቃስ።

ንቤት ትምህርቲ ልሙድ ቦታ ምግባሩ

'ንቤት ትምህርቲ ድሉው' ምዃን ክብሃል ከሎ፡ ንኣካዳምያዊ ትምህርቲ ጥራይ ዝምልከት ኣይኮነን፤ የግዳስ፡ ቤት ትምህርቲ ከመይ ከም ዝኹን ምርዳእን ኣወንታዊ ትጽቢታት ምህላውን ዘጠቓልል እዩ። ንውሉድካ ንምሕጋዝ ክትገብር እትክእል ገለ ነገራት ኣብዚ እንሁ፡-

- ባቲ ብኣጻይ ሕጻናት ወይ ብቤት ትምህርቲ ናይ ውሉድካ ዝዳሎ መደባት ምስግጋር ናብ ቤት ትምህርቲ ተሳተፍ።
- ናብ ቤት ትምህርቲ ምኻድን ካብኡ ምምላስን ተለማማድ።
- ውሉድካ ምስቶም ናብቲ ቤት ትምህርቲ እቲ ዝኸዱ ኻልኣት ቆልዑ ክጻወት ኣፍቅደሉ።
- ንውሉድካ ብኸመይ ከም ዝኸደን፡ ናብ ሽቓቕ ከም ዝኸደድ፡ ኢዱ ከም ዝሕጸብ፡ ሳን ስክሪን ከም ዝገብር፡ ቦርሳ ናይ ቤት ትምህርቲ ከም ዝጥርንፍን ዝስከምን ብምምሃር ርእሱ ክክእል ኣተባብዓዮ።
- ብዛዕባ ትምህርቲ ምጅማር ተዘራረቡ። ውሉድካ ንቤት ትምህርቲ ከም ዝህንጠን ብዛዕባ ዘሻቕሎ ዝኹን ነገራት ከም ዝዘረብን ግብር።
- ብዛዕባ ቤት ትምህርቲ ምጅማር ዝገልጽ መጻሕፍቲ ኣንብብ ወይ ዛንታታት ኣዘንቱ።
- ብዛዕባ ድሕሪ ቤት ትምህርቲ ዘጋጥም ነገራት ተዘራረብን ተለማማድን።
- እቲ ቤት ትምህርት ዝጅምረሉን ዝዛዘመሉን ሰዓት ብምርኣይ፡ ከምኡ እውን ንውሉድካ ኣበይ ተውርዶን ትወስዶን ብምፍላጥ ተዳሎ።
- እንተ ክኣልካ፡ ስም እቲ መምህር ምጥቃም ጀምር።

ኣጻይ ሕጻናት ውሉድካ ብኸመይ ክሕግዝ ይክእል

ኣጻይ ሕጻናት እውን ንውሉዳት ንምጅማር ቤት ትምህርቲ የዳልዎም እዩ። ኣብ ኣጻይ ሕጻናት፡ ውሉዳት ብጻወታ፡ ዕዮ፡ ምስ ካልኣት ብምጽዋትን ኣዕሩኽ ብምጥራይን ኣቢሎም ክእለታት የጥርዩ እዮም።

ናይ ውሉድካ መምህር ኣጻይ ሕጻናት መግለጺ ምስግጋር ትምህርትን ዕቤትን (**Transition Learning and Development Statement (Transition Statement)**) ብምጽሓፍ ንውሉድካ ካብ ኣጻይ ሕጻናት ናብ ቤት ትምህርቲ ክሰጋገር ክሕግዞ እዩ። እቲ መግለጺ ምስግጋር ንናይ መጻኢ ቤት ትምህርቲ ውሉድካ ዝውሃብ እዩ። ብዛዕባ ክእለታት ውሉድካ፡ ብርታዕታቱ፡ ዝግደሰሉ ነገራት፡ ብኸመይ ብዝበለጸ መገዲ ከም ዝምሃር ይገልጻ። ንስኻ እውን ኣብቲ መግለጺ ምስግጋር ኣብ ምምላእ ትሕግዝ ክትሕተት ኢኻ፡ ውሉድካ እውን ብዛዕባ ሓሳባቱን ስምዒታቱን ከካፍል ይክእል እዩ።

ብዛዕባ መግለጺ ምስግጋር ዝያዳ ሓበሬታ እንተ ደሊኹ፡ በጃኽ ንውብሳይት ክፍሊ ትምህርቲ ተወከስ (ኣብ ታሕቲ ዘሎ)።

ዝያዳ ፍለጥ

- [ትምህርቲ ንምጅማር ዝኸውን ምኽሪ \(education.vic.gov.au\)](http://education.vic.gov.au)
- [ካብ ኣጻዲ ሕጻናት ናብ ቤት ትምህርቲ ምስግጋር \(education.vic.gov.au\)](http://education.vic.gov.au)
- [ቤት ትምህርቲ ብኸመይ ከም እትመርጹን እትምዝገብን \(education.vic.gov.au\)](http://education.vic.gov.au)
- [ቤት ትምህርቲ ምጅማር፡- ንውሉድካ ምድላው | ንርክባት ቆልዑ ምዕባይ](#)
- [ቤት ትምህርቲ ብጽቡቕ ምጅማር - ዝሓሸ መትረብ ጥዕና](#)
- [ንስድራ ቤታት ዝኸውን ተወሳኺ ሓበሬታ ብዛዕባ ምስግጋር ቤት ትምህርቲ \(education.vic.gov.au\)](http://education.vic.gov.au)